

A Avropa Ttifaqın Azərbaycanda ali təhsilin gücləndirilməsinə dəstək" adlı Twinning layihəsi çərçivəsində növbəti ekspert missiyası ölkəmizə səfər edib.

Sözə gedən layihənin "Qanunverici və tənzimləyici çərçivəyə düzəlişlərin edilməsi ilə bağlı tövsiyələrin işlənilməsi" adlı dördüncü komponenti çərçivəsində ölkəmizə gələn ekspert qrupuna Litvanın Ali Təhsildə Keyfiyyət Qiymətləndirilməsi Mərkəzinin informasiya və qiymətləndirmə üzrə mütəxəssisi Kristina Sutkute və Latviyanın Akademik Məlumat Mərkəzinin Diplomalara Tanınması Öbəsinin müdir müavini Nara Dunska daxildir.

Missiya Missiyanın məqsədi ali təhsil müəssisələrində təhsil müddətlərinin tanınması üzrə təcrübənin qiymətləndirilməsi, institusional səviyyədə təhsil müddətlərinin təlim nəticələrinə əsaslanaraq tanınması ilə bağlı təkliflərin verilməsi, bu sahədəki qanunvericiliklərin düzəlişləri, universitetlərdə tanınma prosedurlarının təkmilləşdirilməsi dair təklif və təlimatların hazırlanmasıdır.

Missiya çərçivəsində Təhsil Nazirliyinin Elm, Ali və Orta İxtisas Təhsili Öbəsinin, eləcə də Akkreditasiya və Nostrifikasiya Ödəsinin Nostrifikasiya Öbəsinin mərkəzləri ilə görüşlər keçirilib, "Nostrifikasiya haqqında" yeni qanun layihəsinə düzəlişlərin edilməsi ilə bağlı təkliflər hazırlanmışdır.

Bundan başqa, missiya çərçivəsində Azərbaycan Neft və Sənaye Universiteti, Azərbaycan Dövlət Pedaqoji Universiteti və Azərbaycan Texniki Universitetini təmsil edən nümayəndələri ilə görüşlər keçirilib, bu universitetlərdə təhsil müddətlərinin tanınması sahəsində cari praktika öyrənilib və tanınma qaydaları Avropa təcrübəsinə uyğun təkmilləşdirilməsi ilə bağlı tövsiyələr verilib.